



# ایران کا تعلیمی نظام

○ ————— از ڈاکٹر محمد ریاضے ایم اے، پے ایچ ڈی (تہران)

جدید ایران کا نظام تعلیم متعدد محالک وبالخصوص فرانس و امریکہ کے نظام ہائے تعلیم کا ایک حسین امتزاج ہے، جس میں اسلامی اور ملّی اقدار شامل کی گئی ہیں۔ اس نظام کے بنیادی خدوخال اور مقاصد یہ ہیں کہ نئی نسل پوری آزادی اور یک جہتی کے ساتھ پر دان چڑھے، اپنی صلاحیتوں اور رجحانات کو اُبھارے۔ نیز ان کے اساتذہ کو وہ مواقع اور ضروری سہولتیں حاصل ہوں جس کے نتیجے میں وہ پوری طمانیت قلب اور سکون کے ساتھ اپنے فرائض انجام دے سکیں۔

تعلیم کے مراحل | ایران میں تعلیم کا پہلا مرحلہ "کودستان" ہے جسے کے۔ جی کے مرحلے کے برابر سمجھنا چاہیے۔ یہ مخصوص اسکول ہیں اور صرف ان لوگوں کے بچے اس سے مستفید ہو سکتے ہیں جو زیادہ سہولتیں اور کھیل سکتے ہیں۔ "کودستان" ملی اور غیر ملیوں کے بچے ہیں۔ اس درجے کے بچوں کو آواز خوانی، سرود، اشی، عام کھیل کود اور کھانے پینے کے آداب کی مشق کرائی جاتی ہے۔ "کودستان" کی فیس مختلف شہروں کے لوگوں کے معیار زندگی کے پیش نظر مختلف ہے۔ اس مرحلے میں درس دینے والوں کو "آموزگار" یا "مربی" کہا جاتا ہے۔ "آموزگاروں" میں زیادہ تعداد خواتین کی ہوتی ہے، جو اس درجے میں تدریس کے بہتر نتائج دکھاتی ہیں۔

تعلیم کا دوسرا اور عموماً کمیت کے لحاظ سے پہلا مرحلہ "پرائمری اسکول" ہے، جن کو فارسی میں "دبستان" کہتے ہیں۔ لفظ "دبستان" کا معنی ہے جس کے معنی "آداب و اخلاق سکھانے کی جگہ" کے ہیں۔ مرزا اسد اللہ خان

غائب (وفات ۱۲۸۶۹) نے ایک شعر میں اس لفظ کو بڑی خوبی سے باندھا ہے۔ جب کہیں ایران کے کسی دبستان میں جانا ہو، اور بچوں کے شور و شغب سے دوچار ہو، تو مرزا اسد اللہ خان یہ شعر یاد آگیا ہے

مکمل رہا میرا بچہ کجا کہ یادستان کس کجا  
بہیں سن کر نہ لے نعل خوں ہو کس

انتہا میں ہیں سے جگہ جماعت تک تدریس ہونے ہے۔ اس درجے کے طالب علم "دانش آموز"

اور پڑھانے والے "آموزگار" کہے جاتے ہیں۔ یہاں بچے اور بچیاں ساتھ ہی تعلیم پاتی ہیں۔ کوہستان یا دبستان کے آموزگار ڈیپلوم اور دو سال تک تربیت یافتہ ہوتے ہیں۔ ڈیپلوم، بارہویں جماعت کے فارغ التحصیل کو کہتے ہیں۔ یہ ایران کے میٹرک کا امتحان ہے۔ تربیت گاہیں سارے بڑے شہروں حتیٰ کہ قصبوں میں موجود ہیں۔ یہ تربیت ہمارے ہاں کے نارمل اسکولوں یا تربیتی اداروں کے مشابہ ہوتی ہے۔ البتہ ایران میں اس پیشے کی کشش کے پیش نظر بہترین صلاحیتوں کے حامل امیدوار کھینچے چلے آتے ہیں (عموماً درجہ اول والے) دبستان "کامر حلہ عمومی نوعیت کا ہے۔ مضامین میں مادری زبان فارسی، عربی، معاشرتی علوم، مذہبیات، ابتدائی ریاضی اور سائنس قابل ذکر ہیں۔

دبستان کے بعد آئی یا سینڈری اسکول کا مرحلہ ہے۔ جو ساتویں سے بارہویں جماعت پر مشتمل ہے۔ اس مرحلے کو "دبستان" کہتے ہیں۔ دبستان کے اساتذہ "دبیر" کہلاتے ہیں۔ دبیر "مدیر" یا "رئیس" کہلاتا ہے۔ مثلاً "مدیر کوہستان یا دبستان یا دبستان"۔ دبستان کی چھ سالہ تدریس نہایت اہم موثر اور فیصلہ کن مرحلہ ہے۔ لڑکے اور لڑکیاں الگ الگ دبستانوں میں پڑھتے ہیں۔ ابتدائی تین سال ساتویں سے نویں جماعت تک، عمومی نوعیت کے ہیں اور تقریباً دبستان والے مضامین ہی کی تدریس ہوتی ہے۔ اساتذہ طالب علم کی عمر کے مطابق مواد تدریس کو دوسرے انداز سے پڑھاتے اور اس کے خصوصی میلانات و رجحانات کا پتہ چلاتے ہیں۔ ایران کے دبستان جدید ترین تجرباتی آلات سے لیس ہیں جن کی مدد نیر جہانی امتحانات کے ذریعے طالب علموں کی صحیح رہنمائی کی جاتی ہے۔ اس طرح دسویں سے بارہویں جماعتوں کے طالب علموں کے لئے خاص راہ متعین کر لی جاتی اور مضامین تدریس کی تحدید و تقسیم عمل میں لائی جاتی ہے۔ اس مرحلے پر طلباء کی زندگی کا آئندہ لائحہ عمل طے کر لیا جاتا ہے۔ کتنے ہیں جن کو ڈیپلوم کے بعد مزید درس و تدریس کے مواقع حاصل نہ ہوں گے۔ وہ عملی زندگی میں قدم رکھیں گے۔ کئی دوسرے ایسے ہیں جو اعلیٰ تعلیم حاصل کرنے کے امیدوار ہیں۔ کتنے دوسرے ہیں جو مقابلے امتحان میں بیٹھنے اور یونیورسٹی کی اعلیٰ نظری یا عملی تعلیم کے حصول کے متمنی نہیں، البتہ وہ مختلف فنون یا پیشوں میں سے کسی ایک کا انتخاب کر لیتے ہیں۔ طالبات کا مسئلہ اور ہے۔ ان کے لئے ماری اور دیگر فنون لطیفہ کی تدریس کی سہولتوں کا ہونا بہت مفید ہے۔ ان سب اذواق کے ایک جیسی تعلیم دینا زیادتی اور وقت اور قومی دولت کا ضیاع ہے۔

ریاضی، سائنس، اُمور فنی اور ادبیات و فنونِ لطیفہ کے الگ الگ شعبے دبیرستانوں میں موجود ہیں۔ لوہے، لکڑی، مختلف اُمور فنی اور دست کاروں کے کام کو سکھانے کی سہولتیں دبیرستانوں میں موجود ہیں۔ فنی دبیرستان اور پولی ٹیکنیک مدارس پوسے فلک میں پھیلائے گئے ہیں۔ علوم اور سائنسوں کی اعلیٰ تعلیم پر بڑا زور دیا جاتا ہے اور اس سلسلے میں ساری سہولتیں فراہم ہیں۔

### اساتذہ کی تربیت | دبیروں کے لئے ضروری ہے کہ وہ کم از کم لیسانس یا گریجویٹ ہوں۔ جس

طرح انجینیئروں، طبیبوں یا دست کاروں کے لئے متعلقہ معلومات کے ساتھ ساتھ زیادہ سے زیادہ عملی تجربہ کی ضرورت ہے، یہی حال معلمین کا ہے۔ تعلیم و تربیت کے اصولوں، طالب علم کی نفسیات اور مختلف ٹیکنیکوں سے جو معلم جتنا عملی طور پر آشنا ہوگا، اسی قدر وہ اپنے کام کو بہتر انجام دے سکے گا۔ ایران میں اس موضوع پر خاص توجہ دی گئی ہے کہ معلمین کو بہتر طور پر تربیت دی جائے۔

جو لوگ دیپلوم کے حصول کے بعد دبیر بننے کے خواہش مند ہوں، وہ دانش سرانے عالی یعنی پیمز ٹریننگ فکولٹی میں داخلہ لیتے ہیں۔ جہاں وہ مسلسل چار سال تک نظری اور عملی مضامین پڑھتے اور تدریسی مشقیں انجام دیتے ہیں۔ ان چار سالوں میں سائنس یا آرٹس وغیرہ کے وہ شعبے مضامین پڑھائے جاتے ہیں جو گریجویٹس پڑھتے ہیں۔ ساتھ ساتھ تعلیم و تربیت اور عملی دروس سے سابقہ پڑا ہوتا ہے۔ تعلیم و تربیت کے گریجویٹ، فوق لیسانس (ایم۔ اے) حتیٰ کہ پی۔ ایچ۔ ڈی ہو کر دبیرستانوں میں پڑھاتے ہیں۔

اعلیٰ تعلیم یافتہ لوگوں کو تنخواہوں میں خصوصی اضافہ دیا جاتا ہے۔ جیسا کہ اشارہ کیا گیا، دبستانوں میں عام ریاضیات، آسان اطلاعاتِ عامہ، املاء، انشاء اور مادری زبان مع مذہبیات پڑھائے جاتے ہیں۔ جب کہ دبیرستانوں میں غیر مادری زبانوں (عربی، انگریزی یا فرانسیسی وغیرہ) سائنس، ریاضیات اور معاشرتی علوم وغیرہ کی تدریس ہوتی ہے۔ طالبات کے خصوصی مضامین مثلاً امور خانہ داری اور متعلقہ فنونِ لطیفہ وغیرہ "دبیرستان عالی دخترانہ" میں پڑھائے جاتے ہیں۔

ایران میں یونیورسٹی کی تعلیم کو محدود کر دیا گیا ہے اور نہر کہ وہہ کو داخلہ لینے اور دانش گاہی بننے کی اجازت نہیں ہے۔ اس کا مقصد یہ ہے کہ صرف با استعداد اور اہل افراد ہی اعلیٰ تعلیم سے بہرہ مند ہو سکیں۔ نااہل لوگوں کا اعلیٰ تعلیمی ڈگریوں کا حامل ہونا غیر مفید اور قومی دولت کا غیر ضروری مصرف سمجھا جاتا ہے۔ شاہنشاہ محمد رضا شاہ پہلوی آریامہر کے فرمودات کا ترجمہ ملاحظہ ہو۔

”اگر ہمارا نظام تعلیم محض سرٹیفکیٹ دینے والا بن جائے تو یہ امر باعثِ خرابی ہی نہیں، متلی جرم ہوگا۔ اس طرح ہر با استعداد یا بے استعداد شخص بارہ سال کے بعد کسی طرح سرٹیفکیٹ لے کر یونیورسٹی کی راہ اختیار کر لے گا اور گریجویٹ بن کر دفتر میں پشتِ میز بیٹھے گا۔ ممکن ہے کہ ان میں سے بہت سے گریجویٹ ناکارہ ثابت ہوں لیکن اگر ان میں سے دلچسپی رکھنے والوں کو شروع سے ہی فنی اور ٹیکنیکل درس گا ہوں میں مختلف کام سکھائے جائیں تو ایسے لوگ معاشرے کی خاطر سود مند ثابت ہو سکتے ہیں..... جو لوگ اعلیٰ تعلیم کے جویا ہوں، اُن کو چاہیے کہ اس کام کی واقعی اہمیت اور استعداد رکھتے ہوں۔ اگر کوئی کسی مضمون کی اعلیٰ تعلیم نہ پائے اور یونیورسٹی کا فارغ التحصیل نہ ہو، تو یہ بات باعثِ ننگ نہیں ہے۔ معاشرے میں ہر طبقے کے لوگ اور زیادہ تر عام درجے ہی کے ہوتے ہیں، یونیورسٹی کا پروفیسر، بڑھتی، دائرہ میں، کسان اور مزدور وغیرہ سب ہی ضروری ہیں۔ کوئی ایک پیشہ ور نہ ہو تو معاشرہ ناقص رہے گا۔ یہ ضروری ہے کہ ہر کوئی اپنی اپنی استعداد اور دلچسپی کے مطابق ترقی کے مواقع سے بہرہ مند ہو اور بس“ (برگزیدہ اسی از نوشتہ دانشخان شاہنشاہ آریامہسر۔)

تہران ۱۳۲۷ ش (ص ۱۸۷، ۱۸۵، ۱۸۶)۔

اس مقصد کے لئے کہ با استعداد طلبا کو بے استعدادوں سے الگ کیا جائے، ایک نہایت سخت، رگبر، نہایت ہی رازدارانہ اور بے رود رعایت امتحان لیا جاتا ہے۔ میراگزشتہ چار سالوں کا یہ مشاہدہ کہ ان امتحانوں میں بعض بڑے بڑے امراء اور بااثر لوگوں کی اولاد داخلے سے محروم رہی ہے، ایسے امراء کو اعلیٰ تعلیم کی غرض سے بیرون ملک توجیح سکتے ہیں مگر محلی یونیورسٹیوں میں داخل نہیں کروا سکتے۔ البتہ طالب علم، ایک سے زیادہ یونیورسٹیوں کا امتحان دے سکتا ہے۔ داخلے کے اس امتحان کو فارسی طراح میں کنکور کہتے ہیں۔ کنکور فرانسیسی میں CONCOURS ہے جس کے معنی تنگ دود، رقابت اور بٹے کے ہیں۔

دبستان اور دبیرستانوں میں مضامین کی تدریس کے لئے ایک خاص تنوع موجود ہے۔ دبستانوں میں باضیات، آسان سائنس، اطلاعات عامہ، مادری زبان کی املا، انشاء اور خوش خطی پر زیادہ توجہ آتی ہے۔ جب کہ دبیرستانوں میں معاشرتی علوم، ریاضیات، عملی اور نظری سائنس اور غیر مادری زبانوں

کی تدریس کا اضافہ کر دیا جاتا ہے۔ موسیقی بطور ایک اختیاری مضمون کے ابتدائی کلاسوں سے ہی پڑھائی اور سکھائی جاتی ہے۔ طبیعت کی موزون اور ذوق کے جوار کے لئے موسیقی بڑا مفید مضمون سمجھا جاتا ہے۔ اور طالب علموں کی اکثریت بعد شوق اسے سیکھتی ہے۔ انشاء نویسی کا حال بھی قابل رشک ہے۔

### درسی کتابیں | ابتداء سے دبیرستان کی انتہائی کلاسوں تک سرکاری نصاب کمیٹی کی مرتب کردہ

کتابیں جزد نصاب ہوتی ہیں۔ یہ سب کتابیں سرکاری خرچ پر چھپتی ہیں۔ نصاب کی کتابیں اس طرح مرتب کی جاتی ہیں کہ طلباء کے علاوہ خود معلمین کے لئے رہنمائی کا کام دے سکیں۔ مددین و ترتیب میں بڑا اہتمام چھپائی میں بڑی عمدگی، صحت اور صفائی کا انتظام کیا جاتا ہے۔ صحت تلفظ، اعراب واری، عمدہ مشقوں، چارٹ نقوش اور ڈیاگرام سے یہ کتابیں مزین ہوتی ہیں۔ مزید یہ کہ یہ نہایت گراں قیمت کاغذ پر چھپتی اور تقریباً قیمت تقسیم ہوتی ہیں۔ دبستانوں کی ہر کتاب کی قیمت ۵ ریال (۵ پیسے) ہے۔ یہ رقم جہالت کی بیخ کنی کی تنظیم سے دی جاتی ہے۔ یہ تنظیم بالغوں کی تعلیم و تدریس کی خاطر قائم کی گئی ہے۔ شاہنشاہ ایران نے سرکاری افواج کے افراد (سپاہ دانش) کو بھی اس مہم میں لگا رکھا اور فوجی بجٹ کا ایک حصہ اس مقصد کے لئے خرچ کیا جا رہا ہے۔ ان فوجی تعلیمی یونٹوں (LITERACY CORPS) کے بارے میں شاہنشاہ نے کتاب مذکور ص ۱۹۳، ۱۹۷ فرمایا ہے:-

”دیو جہالت کی سرکوبی اور تعلیم کی عمومیت کی خاطر دیکھا ۱۳۴۱ شمسی سے ہم نے سارے ملک کے شہروں اور دیہاتوں میں جو مقدس جنگ شروع کر دی ہے، اُسے میں جہاد ملی کہوں گا..... ہمارے انقلاب سفید نے ”سپاہ دانش“ اور جہاد ملی کے قیام کے بعد نئی اور اصل کی کوٹ لی ہے۔ اور دانش و فرہنگ اب ایران میں عام ہونے لگا ہے۔ اس وقت شہروں اور دیہاتوں کے لوگ ”سپاہ دانش“ کی تدریسی خدمات سے مستفیض ہو رہے ہیں۔ دبیرستانوں کی درسی کتابوں کی قیمت بھی بہت کم۔ لاگت سے بھی کم۔ رکھی گئی ہے۔

نصاب کی کتابیں تقریباً ہر دوسرے سال نئی چھپ جاتی ہیں۔ نئی نئی علمی ترقیات اور جدید رجحانات کے تقاضوں کے مطابق نصاب کی جلد ترمیم و تجدید ضروری سمجھی جاتی ہے۔ کالج اور یونیورسٹی کی کلاسوں میں تدریس کی کتابوں کی کمی نہیں ہے۔ اساتذہ یونیورسٹی کی مجلس مشاورت و تدریس میں ہر تعلیمی سال کے آغاز میں کتب تدریس کے تعین کے سلسلے میں تجاویز پیش کرتے ہیں۔ ان تجاویز کا منظور ہو جانا گویا نصاب کا طے ہو جانا ہے۔ کم ہی کتابیں ہیں جن کو سالہا سال تک پڑھنا منظور کیا جاتا ہے۔ اس جدت اور نوبابی سے اساتذہ اور طلباء دونوں

لوفائزہ ہے۔ انسانی فطرت کا تقاضا جدت آفرینی ہے۔ اگر سالہا سال تک ایک ہی نصاب زیر تدریس رہے تو پڑھانے اور پڑھنے والوں پر جمود اور اکتاہٹ طاری ہو جاتی ہے اور صورتِ حال یہ ہو جاتی ہے۔

سبوی خالقا بن خالی از می کند مکتب رہ طلی کردہ راطلی (اقبال)

البتہ کلاسیکی ادب کو اس کلیتہ سے متشنی سمجھنا چاہیے۔ حکیم ابوالمعالی کی "کلیدہ و دمنہ" (مؤلفہ ۵۲۱)۔ ۵۲۲ ہجری) یا شیخ اجل سعدی شیرازی (وفات ۶۹۵ ہجری) کی "کلتان" ساہا سال بلکہ صدیوں سے جزوِ نصاب ہیں اور ان خزانہ فصاحت و بلاغت کا حق بھی یہی ہے۔ یہی حال کچھ دوسری کتابوں کا ہے۔ ایران میں فنون اور علوم دونوں شعبوں کے مضامین پر مساوی زور دیا جاتا ہے۔ فنون کے سلسلے میں تو ایران کو روایتی اور تاریخی مقام حاصل ہے۔ علوم کی طرف بھی برابر توجہ دی جاتی ہے۔ صرف تہران کی تین سے یونیورسٹیوں کو ہی لے لیں۔ تہران یونیورسٹی، تہران کی ملی یا نیشنل یونیورسٹی اور آریامہر صنعتی یونیورسٹی، ان میں ایک سے ایک بہتر ہے۔ تہران یونیورسٹی کی سائنس فکلیٹی میں سارے "علمی" مضامین کی تدریس ہوتی ہے۔ یہاں ایک ٹیکنیکل فکلیٹی یعنی دانش کدہ فنی بھی ہے جس پر ولیم، کان کنی اور معدنیات شناسی کے شعبوں کو خاص اہمیت حاصل ہے۔ ریاضیات، کیمیا اور میڈیکل فکلیٹیوں کا بھی مشرقی ممالک میں بڑا شہرہ ہے۔ تہران یونیورسٹی کے سابق چانسلر ڈاکٹر فضل اللہ رضا اسی دانش کدہ فنی کے فارغ التحصیل ہیں۔ اس یونیورسٹی کے ایک اور سابق چانسلر ڈاکٹر جہان شاہ صالح، مدتوں سے میڈیکل فکلیٹی کے ڈین اور پرنسپل رہے ہیں۔ ان شعبوں میں پڑھنے والے طلباء کی خاصی استعداد مانی جاتی ہے جس کی داغ بیل دیرستانوں میں ڈالی جاتی ہے۔ دوسری خصوصیت ان فکلیٹیوں میں جدید ترین آلات کار اور عملی تجارب کی سہولتوں کا میسر ہونا ہے۔ اس طرح نظری باتوں کو عملی تجارب سے سمجھانا دشوار نہیں ہے۔

**امتحانات** | ایران میں بعض دوسرے ممالک کی طرح زبانی اور تحریری دونوں امتحان ہوتے

ہیں۔ کھنڈ کوڑ بھی اسی طرح ہے۔ البتہ اس میں صرف اعلیٰ نمبر لینے والے امیدواروں کو زبانی امتحان کی خاطر بلایا جاتا ہے۔ اس بات سے تعجب ہو گا کہ پورے ملک میں امتحانات لینے والے بورڈ وغیرہ موجود

سے ایران کی یونیورسٹیوں میں چانسلر ہوتے ہیں نہ کہ دانش چانسلر۔ تہران یونیورسٹی کے موجودہ چانسلر جناب ڈاکٹر صدیقی ہیں جو پہلے سائنسی امور کی وزارت کے وزیر تھے۔



**تنظیم مدارس |** مدارس تقریباً خود مختار ادارے میں جن پر وزارت تعلیم کا رہنما یا کنٹرول ہے۔ طرز میں نیس لی جاتی ہے۔ اس کا تعین اساتذہ اور والدین کی آراء اور اس شہر یا قصبہ یا دہ کے لوگوں کے معیار زندگی کے مطابق کیا جاتا ہے۔ سرکاری اداروں کی نیس کا ایک پیسہ بھی سرکاری خزانے میں نہیں جاتا۔ یہ سب اُس دبستان یا دبیرستان کے حساب میں جمع ہوتا اور اُس کی تعمیر و ترقی نیز بچوں کی بہبود پر خرچ ہوتا ہے۔ فنڈز کے کم ہونے کی صورت میں خود حکومت بھی مدد کرتی ہے۔ اس کام کے لئے سرکاری یا پرائیویٹ مدارس کی کوئی تخصیص نہیں ہے۔ پرائیویٹ یا ملٹی مدارس کی حکومت پوری مدد کرتی ہے۔ ایسے اداروں کو کھولنے اور چلانے کی تربیت یافتہ اساتذہ کو ہی اجازت ملتی ہے۔

تہران کی تین یونیورسٹیوں کا ذکر ہو چکا۔ دوسری یونیورسٹیاں مشہد، اصفہان، اہواز، تبریز اور شیراز میں قائم ہیں۔ شیراز کی پہلوی یونیورسٹی کا ذریعہ تعلیم انگریزی ہے۔ اس یونیورسٹی میں صد ہا برہمن طالب علم زیر تعلیم ہیں جن میں عرب طالب علموں کی ایک بڑی تعداد ہے۔ یہ یونیورسٹی خواجہ حافظ شیرازی وفات ۷۹۲ ہجری کے مزار کے پاس ہی واقع ہے۔ اس یونیورسٹی کے دفاتل استادوں نے چند ماہ قبل سانی قلب کی میوزک ساری کا کامیاب تجربہ کر کے بڑی شہرت حاصل کی ہے۔ شاہنشاہ ایران اس ادارے کو ایشیا، ایک مثالی یونیورسٹی بنانے کی فکر میں ہیں۔ ویسے شاہنشاہ ساری ہی یونیورسٹیوں کے ترقیاتی کاموں میں پوری ہی پینے ہیں اور اسی سلسلے میں ایک موقع پر آپ نے فرمایا:

"یونیورسٹی میری نظر میں وہ مقدس جگہ ہے جہاں انسانیت کے مستقبل کی بہتری کی خاطر تربیت دی جاتی اور ایسے مقام کی ترقی کی کوشش کرنا ہم سب کا فرض ہے۔" (ص ۷۷، کتاب مذکورہ، برگزیدہ ایازہ.....)

اس بات کی یاد دہانی ضروری ہے کہ دبیرستان تک مذہبی تعلیم لازمی ہے اور اس کے بعد ہر دم یہ اختیاری مضمون کے طور پر ہے۔ تم اور مشہد کے مشہور مذہبی مدارس میں سارے دنیوی علوم بھی پڑھتے ہیں۔ اس طرح مذہبی مدارس اور عام درس گاہوں کے درمیان زیادہ مغایرت نہیں ہے۔

یونیورسٹیاں سرکاری ادارے ہیں، جو خود مختار ہیں۔ وزارتیں صرف مشورے دیتی ہیں۔ سائنس اور طب میں ایک وزارت ہے۔ جس کا یونیورسٹی اور کالجوں کے امور سے قریبی تعلق ہے۔ وزارت جنگ و ہنر آرٹ اور کھجرا کی وزارت بھی ہے۔ یونیورسٹیاں اپنے امور کی تکمیل کے لئے خود مختار ہیں۔ یہ بات واضح رہے کہ دبیرستانوں کے بعد ایران میں یونیورسٹی (دانش گاہ)



لی تعلیم ہوتی ہے۔ دیپلوم کے چار سال بعد گریجویٹیشن اور دو سال بعد فوق لیسانس ڈایم۔ اے / ایم۔ ایس۔ سی (سی) عمل میں آتا ہے۔ ظاہر ہے کہ انٹرمیڈی ایٹ کا الگ درجہ وہاں موجود نہیں ہے اور ہمارے ہاں سے دو سال زیادہ پڑھنا ہوتا ہے۔ یونیورسٹی کا ناظم اعلیٰ "چانسلر" ہوتا ہے۔ جسے شاہنشاہ یا ان کے حکم سے وزیر اعظم تعین کرتا ہے۔ چانسلر ہی اپنے معاذین اور مختلف ڈیپارٹمنٹس کا تقرر کرتا ہے۔ چانسلر کے بدل جانے سے تمام معاذین اور ٹرین یا پرنسپل بھی بدل جاتے ہیں۔ ایران میں یہ نقطہ نگاہ ہے کہ ہر ذمہ دار آدمی کو کام چلانے کے لئے ایسے آدمیوں کی ضرورت ہوتی ہے جو اُس کے ہم خیال اور اس کی پالیسیوں کو عملی جامہ پہنانے والے ہوں۔ اس سے تدریسی کاموں پر کوئی اثر نہیں پڑتا۔ اساتذہ جوں کے توں کام کرتے رہتے ہیں۔

### ایران کے اساتذہ | خوش قسمتی سے ایران کے اساتذہ کو معاشرہ میں ایک بلند مقام حاصل ہے اور وہ

ترقی یافتہ ممالک کے اساتذہ کی صف میں شامل ہیں۔ شاہنشاہ ایران نے کئی بار بجا طور پر فرمایا کہ جب تک اساتذہ، محترم اور مرفہ الحال نہ ہوں گے، کوئی ملک ترقی نہیں کر سکتا۔ شاہنشاہ کے والد رضا شاہ کبیر (وفات ۱۹۴۱ء) نے بھی اساتذہ کو بڑی سہولتیں دی تھیں جن میں مکانات کے لئے زمین کی الاٹ منٹ اور مکانات کی تعمیر کی خاطر پوری رقم بطور قرض دینا خاص طور پر قابل ذکر ہے۔ بے شک ایران والوں کا معاشرہ زندگی بند ہے مگر اساتذہ کو خوش حالی کی زندگی بسر کرنے میں کوئی دشواری نہیں ہے۔ کردستان اور دبستان کے اساتذہ کی تنخواہ ۸۰۰ سے ۱۰۰۰ تومانی (روپے) اور دبستان والوں کی ۹۵۰ سے تقریباً ۲۰۰۰ تومانی تک ہے۔ سالانہ ترقی تقریباً ۱۰۰ تومانی ہے۔ اس کے باوجود وزارتِ آموزش و پرورش تنخواہوں کی نظر ثانی اور اضافہ پر مزید غور کر رہی ہے۔ اس کے علاوہ خصوصی الاؤنس اور سلیکشن گریڈ کی سہولتیں حاصل ہیں۔ اعلیٰ تعلیم اور خصوصی تجارت کے حامل اساتذہ کو خصوصی الاؤنس بھی ملتا ہے۔ مدیر دبستان کو ۳۵۰ تومانی خصوصی تنخواہ ملتی ہے اور اگر دبستان کے طلباء کی تعداد ہزار سے تجاوز کر جائے تو یہ خصوصی تنخواہ ۶۵۰ تومانی کر دی جاتی ہے۔ دبستان یا اس سے اعلیٰ درجوں کے طالب علموں کو فارسی میں دانش جو کہتے ہیں۔

کالج یا یونیورسٹی میں تقرر کے لئے امیدوار کو اُس مخصوص مضمون میں ڈاکٹر (Ph.D) ہونا چاہیے۔

ایم۔ اے یا فوق لیسانس حضرات میں سے بھی انتخاب کیا جاتا ہے۔ موجودہ روش کے مطابق جب تک Ph.D نہ ہو اُس کے تقرر کو قبول نہ کیا جائے گا۔ تقرری کے لئے امیدواروں کا ایک تحریری امتحان لیا جاتا ہے جس میں مخصوص مضمون کے علاوہ ایک بین الاقوامی یورپی زبان مثلاً انگریزی، فرانسیسی، جرمنی یا روسی وغیرہ کے امتحان میں

بھی پاس ہونا ضروری ہے۔ اساتذہ کا انتخاب اساتذہ ہی کرتے ہیں۔ استاد یار (لیکچر) کو ۲۰۰۰ تومان تنخواہ ملتی۔ چار سال ملازمت کے بعد اُسے دانش یار یعنی ریڈر یا اسوسی ایٹ پروفیسر بنا دیا جاتا ہے اور تنخواہ خورد بخورد ۲۵۰۰ تومان ہوجاتی ہے۔ دانش یار پانچ سال بعد استاد یعنی پروفیسر (پرفسور) بن جاتا ہے۔ اور ۴۰۰۰ تومان ماہانہ تنخواہ پاتا ہے۔ ایران میں ترقی کے مدارج طے کرنے کی یہ عام روش ہے جس کے تحت نو سال کی مدت میں ہر لیکچر پروفیسر بن جاتا ہے۔ بیس سال ہونے کو ہیں کہ خالی آسامیوں کی صورت میں ترقی کے سلسلے کو ختم کر دیا گیا اور بہتر دل و دماغ کے حامل افراد اس پیشے کی طرف کھینچے چلے آ رہے ہیں۔ عام طور پر ایرانی اساتذہ ان سہولتوں کے پیش نظر بڑا ہی تحقیقی کام کر رہے ہیں۔ اس لئے سب کو ہی یہ ترقی مل جاتی ہے۔ دانش یار سے استاد بننے کی خاطر اساتذہ کی تالیفات و تصنیفات کو نظر میں رکھا جاتا ہے۔ اگر کسی نے کوئی کام نہ کیا ہو تو اس کی ترقی قانوناً رک سکتی ہے اساتذہ اور دوسرے سرکاری ملازمین کو ایک یا کئی پارٹ ٹائم (جزوقتی) کام کرنے کی عام اجازت ہے بلکہ اس سلسلے میں تشویق اور رہنمائی کی جاتی ہے۔ یونیورسٹی کالج کے کئی اساتذہ دو دو جگہوں پر باقاعدہ ملازم ہیں

اوقات کار اور سہولتیں | دبستان اور کورکستان میں روزانہ پانچ گھنٹے پڑھائی ہوتی ہے مضافیہ کی بہتات کی وجہ سے دبیرستانوں کے اوقات کار زیادہ ہیں۔ ویسے بھی اس عمر میں طالب علموں کو زیادہ نئے یاد مشغول رکھنا، ماہرین تعلیم کے نظریات کے عین مطابق ہے۔ دبیرستانوں اور کالج یونیورسٹی میں دونوں وقت صبح اور شام کلاسیں ہوتی ہیں۔ ساڑھے چار گھنٹے صبح اور تقریباً اڑھائی گھنٹے شام کو کلاسیں ہوتی ہیں۔ تعطیلات پہلے زیادہ تھیں اب کم کر دی گئی ہیں۔ نئے ایران شمسی سال کے آغاز (نوروز) کے موقع پر چھ روز اور جولائی تا ستمبر تین ماہ کی گرمیوں کی تعطیلات ہوتی ہیں۔ یہ تعطیل اسکولوں، کالجوں اور یونیورسٹیوں سب کے لئے یکساں ہے۔ مجموعی سال (۲۶۵ دن) میں تقریباً ۱۰۵ دن کی تعطیل ہوتی ہے۔ ذماتہ اور درس گاہوں میں ہفتہ وار چھٹی، دوسرے اسلامی ممالک کی طرح جمعہ کو ہوتی ہے۔

دبیرستان کے معلم (دبیر) کو ہفتے میں زیادہ سے زیادہ ۲۷ اور کالج یونیورسٹی کے اساتذہ میں سے ہر ایک کو پندرہ ساعت (پیر ٹیڈ) پڑھانا ہوتا ہے۔ اس سے زیادہ پڑھانے پر ان کو قانوناً بھی مجبور نہیں کیا جاسکتا۔ زیادہ مدت کی تدریس اگر ان کے پیر دک جائے تو اُس کے لئے اضافی تنخواہ (الادنس وغیرہ) دیا جاتا ہے۔ ہر دبیر یا استاد کو بشرط ضرورت اور اس کی رضامندی سے ۴ گھنٹے ہفتہ یعنی دو یا تین پیر ٹیڈ روزانہ تدریس پر مامور کیا جاسکتا ہے۔ کم ہی کوئی دبیر یا استاد ہو گا جو اضافی تنخواہ نہ لیتا ہو۔ دبیرستان یا یونیورسٹی کالج کے

ارباب اختیار اس بات کو مناسب سمجھتے ہیں کہ خالی آسامیوں پر نئے افراد کا تعین کرنے کے بجائے ان تجربہ کار اساتذہ کی اضافی خدمات سے استفادہ کریں۔ اضافی تنخواہ دبیر کوہ آٹومل اور اسٹاڈیاء پر دانش یار / اسٹاڈ کوہ ۲۵ تو مان فی پیرٹ کے حساب سے ملتی ہے۔ اس اضافی تنخواہ یا تعین سے کوئی بے روزگاری وغیرہ کا مسئلہ پیدا نہیں ہوتا۔ ابھی تک ایران میں لوگوں کو ان کی اہلیت کے مطابق کام باسانی مل جاتا ہے۔

**بیسر اور پنشن** | ایران میں تمام سرکاری ملازمین کی مانند اساتذہ بیمہ شدہ ہیں۔ سرکاری یا غیر سرکاری اساتذہ کی کوئی تحدید و تخصیص نہیں ہے۔ بیمہ کی خاطر تنخواہ میں سے ایک فی صد منہا کیا جاتا اور اتنی ہی رقم سرکاری خزانے سے ادا کی جاتی ہے۔ سرکاری یا غیر سرکاری مدارس کے تمام اساتذہ پنشن حقوق باز نشستگی کے مستحق ہیں۔

بیس سال ملازمت پوری ہو جانے کے بعد سرکاری ملازمین اور اساتذہ پنشن مل جانے کی درخواست دے سکتے ہیں۔ پنشن تقریباً تنخواہ کا ۶۷ مل جاتی ہے۔ واضح تر صورت یہ ہے کہ بیس سال خدمت انجام دینے والے کو ۲۰ دن کی ماہانہ تنخواہ ملنے لگتی ہے۔ اسی طرح ۲۱، ۲۲ یا زیادہ سال تک ملازمت کرنے والے کو ۲۲، ۲۱ یا اتنے ہی دن کی ماہانہ حساب سے پوری تنخواہ ملتی ہے۔ ظاہر ہے کہ ۳۰، ۳۱ سال تک ملازمت کرنے کے بعد سبکدوش ہونے والے پوری تنخواہ کے مجاز ہیں۔ ویسے بھی نمایاں خدمات انجام دینے والے اساتذہ کو باز نشستگی کے بعد پوری تنخواہ دینے کی مراعات موجود ہیں۔ اس زمرہ کے چند نامور اساتذہ کے اسمائے گرامی کا ذکر کروں جو پاکستان میں بھی معروف ہیں، استاد بدیع الزمان فروز انفر، استاد جلال الدین ہائی، استاد ڈاکٹر سید صادق گوہر ہیں اور استاد ڈاکٹر محمد معین، آخر الذکر استاد عرصہ دو سال سے مریض اور عالم سکتے ہیں۔ شاہنشاہ ایران نے ان کے علاج کے لئے ذاتی ماسعی فرمائیں اور معارف پڑوسی کی تاریخ کا اعادہ کیا ہے۔ یہ تمام اور کئی دیگر اساتذہ اور دبیر پوری تنخواہ پا رہے ہیں۔

**مقدم و تاحسر** | قابلیت پر ترقی کا مدار ہوتا ہے، لیاقت اور نمایاں علمی خدمات کو

محض طویل ملازمت سے زیادہ نظر میں رکھا جاتا ہے۔ صرف سینئر یا جونیئر ہونا اہم نہیں ہے۔ البتہ کسی تقرار و تعین کی خاطر اہل المائے اور متعلقہ فضلاء سے مشورہ کیا جاتا ہے۔ ممتاز ایرانی عالم ڈاکٹر سید حسین نصر اس وقت تہران یونیورسٹی کی سب سے بڑی فکلمی دانش کدہ ادبیات کے پرنسپل اور ڈین

ہیں۔ ڈاکٹر نصر پاکستان میں ایک جانی پہچانی شخصیت ہیں۔ اس سال اپریل کے مہینے میں بھی وہ علامہ اقبال کے فکر پر تقریر کرنے بزم اقبال لاہور کی دعوت پر پاکستان تشریف فرما ہوئے تھے۔ وہ انگریزی، فرانسیسی اور فارسی میں کئی کتابیں اور مقالے لکھ چکے ہیں۔ اس بات سے تعجب نہ ہو کہ وہ چند سال قبل پروفیسر بنے تھے۔ اور اس وقت ان کی عمر ۲۵ برس ہے۔ مگر موصوف کی اہلیت کے پیش نظر خود ان کے اساتذہ اور سینئر ساتھیوں کو ان کے ساتھ کام کرنے پر بڑا فخر ہے۔ ایسی کئی مثالیں اور بھی ہیں۔ مثلاً اس قدر دانی کو ملاحظہ فرمائیں کہ ایک ہائی اسکول کی ہیڈ مٹرس کو شاہنشاہ ایران نے وزارتِ تعلیم کا قلمدان سپرد کر دیا ہے۔ یہ خانم ڈاکٹر فرخ رو پارسا ہیں۔ پہلی خاتون جو ایران میں وزیر بنائی گئی ہیں اور یہ ان کی لیاقت کا صلہ تھا۔

غنیسٹر تدریسی مشاغل | ایران، آزاد روٹس کے داعیوں، رستم، سہراب اور اسفندیار جیسے پہلوؤں کا دیس ہے۔ کھیل کود، تفریح، گھومنا پھرنا، ورزش اور ایسے ہی مشاغل پر طلباء اور اساتذہ کی توجہ مرکوز رہتی ہے۔ حکومت نے اس کام کی خاطر بے حد سہولتیں فراہم کر رکھی ہیں۔ شہنشاہ نے ایک بار فرمایا:

”ورزش کے اصولوں سے شرافت، درست اخلاق اور جواں مردانہ آداب سیکھے جائیں..... ورزش

اور کھیل کے قہرمانوں کو چاہیے کہ روایاتی اخلاق و آداب کے قہرمان بھی بنیں۔“ (کتاب مذکورہ ص ۲۲، ۲۲۲)

ان سطور پر ہم ایرانی جدید نظامِ تعلیم پر بغیر کسی تبصرہ کے اپنا مضمون ختم کر دیتے ہیں، ایران کی آبادی

کم (یعنی ۳ کروڑ) ہے اور قومی آمدنی زیادہ (یعنی ۲۵۰ ارب تومان فی کس) ہے، ایسا مثالی نظامِ تعلیم رائج

کرنا وہاں آسان سہی، پھر بھی ہمارے اربابِ تعلیم کو اپنے اس عزیز ہمسایہ ملک کے نظامِ تعلیم کی بعض

کم تر شرح بالانشین اصلاحات سے ضرور استفادہ کرنا چاہیے :-

بہ پور خویش دین و دانش آموز

کہ تا بد چون مرد و اعظم ننگینش،

بدست اداگر دادی ہنر را

ید بیضاست اندر آستینش، (اقبالؒ)

